



अधिकतम 12.0 डिग्री
न्यूनतम 8.3 डिग्री

जीटी रोड मूमि

रोहतक, मंगलवार, 2 जनवरी 2024

12 ट्रैफिक नियमों की पालना के लिए पुलिस की नए साल पर अनोखी ड्राइव

12 बकाया भुगतान को लेकर गन्ना किसानों ने दिया धरना



खबर संक्षेप

स्नेचिंग के मामले में आरोपी गिरफ्तार

अंबाला। थाना साहा क्षेत्र से स्नेचिंग के मामले में पुलिस ने आरोपी रवि कुमार को गिरफ्तार किया है। अब उसे जेल भेज दिया गया है। मुलाना के सोने लाल ने बताया कि 31 दिसंबर 2023 को साहा में आरोपी रवि व अन्य ने उससे मारपीट कर उससे मोबाइल छीन लिया है। इस शिकायत पर पुलिस ने मामला दर्ज किया था।

धोखाधड़ी के मामले में आरोपी काबू

अंबाला। थाना साहा में दर्ज धोखाधड़ी के मामले में पुलिस ने आरोपी प्रवीण को गिरफ्तार किया है। अब आरोपी को एक दिन के रिमांड पर लिया गया है। पीडित महिला ने 23 सितंबर 2023 को शिकायत दर्ज करवाई थी कि 30 मार्च 2021 से 2 मई 2023 के दौरान आरोपी प्रवीण व अन्य ने उससे रूपये हड़पने की धोखाधड़ी करने का अपराधिक कार्य किया है।

हादसे में टंपती बाल बाल बचे

अंबाला। नया साल जश्न मनाने आए टंपती की टाटा टियागो गाड़ी में अचानक आग लग गई। आग इतनी भयानक थी कि देखते ही देखते गाड़ी जलकर राख हो गई। हादसा जगजी सिटी सेंटर के पास हुआ। अंबाला कैट के कच्चा बाजार के रहने वाले मनीष कुमार ने बताया कि वह बीती रात अपनी पत्नी मनीषा जैन के साथ नए साल पर जगजी सिटी सेंटर की तरफ आया हुआ था। अचानक चलती गाड़ी में किसी चीज के जलने की स्मेल आई। उन्होंने गाड़ी रोकी। वे दोनों गाड़ी में नीचे उतरते। इसी बीच, आग की लपटें उठने लगी।

कड़के की ठंड ने किया नव वर्ष 2024 का स्वागत

नव वर्ष के पहले दिन आसमान में दिन भर छाए रहे बादल व चलती रही शीतलहर

हरिभूमि न्यूज ॥ यमुनानगर

हैप्पी न्यू ईयर-2024 का स्वागत पहले दिन कड़कड़ाती ठंड में हुआ। सोमवार को नव वर्ष के शुभारंभ पर आसमान में दिन भर बादल छाए रहे और शीतलहर चलने से मौसम में ठंड में टिडुरते हुए हाड़ तोड़ लोगों ने निपटाए ठंड बनी अपने कामकाज र ही।

मौसम में ठंडक बढ़ने से जिले के तापमान में आई गिरावट ने ठंड में टिडुरते हुए अपने काम धंधे निपटाए। वहीं, पिछले कई दिन से मौसम में बढ़ रही ठंड से जहां गेहूं की फसल लहलहा उठी है, वहीं, आलू की फसल प्रभावित होने लगी है। मौसम में ठंडक होने से नव वर्ष के पहले दिन जिले का तापमान गिरकर अधिकतम 18 डिग्री सेल्सियस व



यमुनानगर। सोमवार को आसमान में छाए हुए धुंध के बादल व खेतों में प्रभावित हुई आलू की फसल।



न्यूनतम 8 डिग्री सेल्सियस पहुंच गया। मौसम विशेषज्ञों की मानें तो नव वर्ष में भी अगले कुछ दिन तक कड़के की ठंड बने रहने की संभावना है। सोमवार तड़के लोग

आलू की फसल होने लगी प्रभावित

पिछले कई दिन से मौसम में दिनों दिन बढ़ ठंड व शीतलहर चलने से गेहूं की फसल लहलहा लगी है। जबकि आलू की फसल प्रभावित होने लगी है। सब्जी उत्पादक किसान हरबीर सिंह, नरेश कुमार, सुखपाल व श्याम लाल आदि ने बताया कि पिछले कई दिनों से पाला पड़ने लगा है। जिससे आलू की फसल के लिए नुकसानदायक है। यदि इसी तरह पाला पड़ता रहा तो आलू की फसल में काफी नुकसान होने की संभावना है।

तापमान में आई गिरावट

नव वर्ष के पहले दिन शीतलहर चलने के आसमान में बादल छाए रहने से जिले के तापमान में गिरावट दर्ज की गई। सोमवार को जिले का अधिकतम तापमान 17 डिग्री सेल्सियस व न्यूनतम 7 डिग्री सेल्सियस रह गया।

शीतलहर का प्रकोप जारी ठंडी हवाओं ने कंपकंपाया



कुरुक्षेत्र। सर्दी से बचने के लिए अलाव का सहारा लेते शहरवासी।

हरिभूमि न्यूज ॥ कुरुक्षेत्र

नववर्ष के पहले दिन सोमवार को भी शीतलहर का प्रकोप जारी रहा। सोमवार को भी मौसम नहीं बदला। सर्दी जारी रही और लोग घरों में दुबके रहे। ठंड हवाओं ने लोगों को परेशान किया। कड़के की ठंड के कारण बाजार भी शाम होते ही बंद हो गए। मौसम विभाग के अनुसार अभी सर्दी से छुटकारा मिलने के आसार नहीं हैं। सोमवार को भी हाड़ कंपकंपा देने वाली ठंड रही। सोमवार को पूरा दिन सूर्य देवता के दर्शन नहीं हुए और काफी लोग घरों में ही दुबके रहे। तापमान में भी गिरावट दर्ज की गई। अधिकतम तापमान 16 व न्यूनतम तापमान 6 डिग्री सेल्सियस रहा। शीतलहर चलने के चलते लोग जगह-जगह अलाव जलाए हुए नजर आए। छोटे बच्चे घरों में दुबके रहे। दुकानदार अपनी दुकानों पर ग्राहकों का इंतजार करते नजर आए। ठंड गेहूं की फसल के लिए ज्यादा लाभदायक साबित होगी। उधर तेज ठंडी हवा ने लोगों को झकझोर करके रख दिया। ठंड का असर बच्चों में खास पड़ रहा है। चिकित्सकों का कहना है कि अभिभावकों को चाहिए कि बच्चों को नंगे पांव न घूमने दें। ठंडे पानी में हाथ न डालने दें। ठंडे पानी की बजाय गुनगुना पानी पिलाएं। गर्म कपड़े अवश्य पहनाएं। तली चीजों से परहेज रखें।

जाड़े ने कसूता लठ गाड़ दिया इब तो बूढ़े भी कांप हैं

इसराना। इसा जाड़ा हो रहा है अच्छे अच्छा के कंपकंपी छुड़ा रखी। चाहे बुढ़े हो या जवान चारों ओर जाड़े की ही चर्चा करने लग रहे हैं। जाड़े ने तो लठ गाड़ राखा है। भीषण ठंड से अभी राहत मिलने वाली भी नहीं है ठंड का सितम मकर संक्रांति पर्व तक तो जारी रहने वाला है। किसान ईख की कटाई और छुल्लाई को बीच बीच में छोड़कर आग का सहारा लेते हैं। बुजुर्ग तो जाड़े ते बचने के लिए घरों, बैठक, घेर आदि में आग, अंगीठी, हारि में आग जलाकर सर्दी से बचाव में दुबके हुए हैं। कहावत है जाड़ा बुजुर्गों का बेरी होवे

से। मगसर जाड़ा हुआ दंगसर पौ जाड़े का छौ अब पौ माह है। लोगों का कहना है कि जाड़े का सितम 26 जनवरी तक रहेगा। वहीं जाड़ा कुछ फसलों के लिए लाभकारी माना जाता है। जितनी ठंड पड़ेगी उतनी पैदावार बढ़ेगी। सरसों पूरी तरह से खिल चुकी है और दूर-दूर तक सरसों के पीले फूल खेतों की खूबसूरती बढ़ा रहे हैं। घरों में बाजरे की खिचड़ी, बाजरे, मक्की, बेसन की मक्सि रोटी, सब्जी, साग, तिल, पनीरी, गाजर का हलवा, गर्म चाय, गर्म शूप, मूंगफली रेवड़ी, गजक, केसर वाला दूध, छुआरा काड़ा का सहारा भी लिया जा रहा है।



पानीपत। ठंड से बचने के लिए अलाव जलाकर ठंड से बचने का प्रयास कर रहे आम जन।

आंगनवाड़ी केंद्रों में चोरी की वारदातों को अंजाम देने के आरोप में पांच काबू

हरिभूमि न्यूज ॥ यमुनानगर

आंगनवाड़ी केंद्रों में चोरी की वारदातों को अंजाम दे रहे पांच आरोपियों को पुलिस ने गिरफ्तार करने में सफलता प्राप्त की है। पुलिस ने नव वर्ष के पहले ही दिन आंगनवाड़ी केंद्र चोर गिरोह के पांच सदस्यों को गिरफ्तार कर आठ चोरी के मामले सुलझाने में सफलता प्राप्त की है। पुलिस ने आरोपियों को अदालत में पेश कर रिमांड पर ले लिया। पूछताछ में आरोपियों से अन्य चोरी की वारदातों के बारे में जानकारी मिलने की उम्मीद है।

आरोपियों को अदालत में पेश कर लिया पुलिस रिमांड पुलिस की अपराध अन्वेषण शाखा वन के प्रभारी इंस्पेक्टर केवल सिंह को सूचना मिली थी कि शहर के फरकपुर में पांच युवक संदिग्ध हालत में देखे गए हैं। वह किसी चोरी की वारदात को अंजाम देने की फिराक में हैं। सूचना मिलते ही उन्होंने सब इंस्पेक्टर राम कुमार के नेतृत्व में टीम का गठन कर जांच के लिए भेजी।

जांच टीम में शामिल सब इंस्पेक्टर रामकुमार, एएसआई जयपाल मराठा, संदीप, मुकेश, मनजीत, पंकज व रणधीर ने फरकपुर में दबिश देकर वहां घूम रहे पांचो युवकों को पकड़ लिया। इस दौरान पुलिस टीम ने आरोपियों को वहां घूमने का कारण पूछा तो वह कोई संतोष जनक जवाब नहीं दे सके। मगर जब पुलिस ने थोड़ी सख्ती बरती तो उन्होंने किसी आंगनवाड़ी केंद्र में चोरी करने की वारदात करने का खुल्लासा किया। पुलिस ने तुरंत आरोपियों को गिरफ्तार कर लिया। पूछताछ में आरोपियों की पहचान गांव खेड़ी रागडान



यमुनानगर। सीआईए वन की पुलिस द्वारा पकड़े गए आंगनवाड़ी केंद्रों में चोरी करने के पांच आरोपी पुलिस हिरासत में बैठे हुए। फोटो: हरिभूमि

आठ मामले सुलझाए

मामले की जांच कर रहे पुलिस की अपराध अन्वेषण शाखा वन के प्रभारी इंस्पेक्टर केवल सिंह ने बताया कि पूछताछ में आरोपियों ने आंगनवाड़ी केंद्रों में आठ चोरी की वारदातें करना स्वीकार कर लिया है। आरोपियों ने आंगनवाड़ी केंद्रों में की गई चोरी का सामान बरामद करने और अन्य के बारे में पूछताछ की जा रही है। निवासी अनिल, सोनू, रवि, कांसली निवासी राजीव व यूपी के इलाहाबाद निवासी अनु के रूप में हुं। पुलिस ने आरोपियों को अदालत में पेश कर रिमांड पर ले लिया। अभी तक आरोपियों ने आंगनवाड़ी केंद्रों में चोरी की आठ वारदातें करना स्वीकार कर लिया है। अन्य के बारे में पूछताछ की जा रही है।

अंबाला में नए साल के जश्न में हंगामा

अंबाला। नए साल की रात को जश्न के दौरान बलदेव नगर स्थित केरलाइट्स रेस्टोरेंट में नया साल सेलिब्रेशन करने गए 2 युवकों पर अन्य नशे में धुत युवकों पर हमला बोल दिया। हमले में 2 युवकों को चोटें आई हैं। अंबाला शहर के सेक्टर-7 के अभि जंदल ने बताया कि वह नरगिस माछीवाडा (पंजाब) के पुलिस ने दो अपने दोस्त युवकों को बारे में पकड़ा रात नए साल का सेलिब्रेशन करने के लिए केरलाइट्स रेस्टोरेंट बलदेव नगर बलदेव नगर गए थे। यहां, नशे में धुत 5-7 युवक उनके साथ बदतमीजी करने लगे। शिकायतकर्ता ने बताया कि जब उन्होंने ऐसा करने से रोका तो युवकों ने अंगीठी पर रखा हुआ तसला उनके ऊपर फेंक दिया। हमले में उसे व उसके दोस्त को नाक व माथे पर गंभीर चोट आई। तभी उन्हें बचाने के लिए रेस्टोरेंट का स्टाफ आ गया। हमलावर उन्हें जान से मारने की धमकी देते रहे। धमकी दी कि अभी तो बच गए दोबारा नहीं छोड़ेंगे। पुलिस ने इस सिलसिले में दो आरोपियों को भी हिरासत में ले लिया।

दोस्त की गला घोटकर की हत्या, दो गिरफ्तार

हरिभूमि न्यूज ॥ यमुनानगर

तीन दिन पहले यमुनानगर के हिमाचल की सीमा स्थित कलेसर के जंगल से मिले जींद के गांव सीसर निवासी गुरमीत (20) के शव मामले में पुलिस ने उसके दो दोस्तों को गिरफ्तार किया है। पूछताछ में आरोपियों ने रंजशन गुरमीत की हत्या करके शव कलेसर के जंगल में फेंकने का खुल्लासा किया है। पुलिस ने आरोपियों को गिरफ्तार कर अदालत में पेश कर रिमांड पर ले लिया। पुलिस सूत्रों ने बताया कि गत 29 दिसंबर को पुलिस ने कलेसर के जंगल से जींद के सीसर निवासी गुरमीत का शव बरामद किया था। शव के गले पर निशान मिले थे। इस दौरान मृतक के भाई बबलु ने उसके दो दोस्तों संदीप व पिंटू पर उसकी हत्या करने का शक जताया था। पुलिस ने उस समय आरोपी संदीप व पिंटू के खिलाफ हत्या समेत विभिन्न धाराओं के तहत मामला दर्ज कर जांच का जिम्मा पुलिस की



यमुनानगर में सीआईए वन द्वारा गुरमीत हत्याकांड मामले में गिरफ्तार किए गए उसके आरोपी दोस्त संदीप व पिंटू।

अपराध अन्वेषण शाखा वन को दिया गया।

पुलिस की अन्वेषण शाखा वन ने पुख्ता सबूत मिलने पर दोनों आरोपियों संदीप व पिंटू को गिरफ्तार कर पूछताछ की। पूछताछ में आरोपियों ने गुरमीत की गला घोटकर हत्या करने का खुल्लासा किया।

आरोपियों ने ये किया खुल्लासा

मामले की जांच कर रहे सीआईए वन के प्रभारी इंस्पेक्टर केवल सिंह ने बताया कि मामले में गिरफ्तार किए गए संदीप व पिंटू ट्रक ड्राइवर हैं। करीब एक महीने पहले गुरमीत का उसके दोस्त संदीप व पिंटू के साथ पैसे के लेन देन को लेकर झगड़ा हो गया था। इस दौरान पंचायत में मामला सुलझा भी गया था। मगर आरोपी गुरमीत से रंजशन रखने लगे थे। इसी रंजशन के चलते योजना के तहत आरोपी संदीप व पिंटू गत 4 दिसंबर को गुरमीत को ट्रक पर अपने साथ घूमने का बहाना करके उसे मध्यप्रदेश ले गए। वहां से वापस लौटते समय उन्होंने कलेसर के जंगल के नजदीक पहले गुरमीत को शराब पिलाई और इसके बाद उसकी रस्ती से गला घोटकर हत्या करके शव को रजाई में लपेट कर जंगल में फेंक दिया और मौके से फरार हो गए।

करनाल: नगर निगम ने करीब 13 करोड़ प्रॉपर्टी टैक्स की रिकवरी की हजारों नागरिकों ने उठाया छूट का लाभ: निगमायुक्त

हरिभूमि न्यूज ॥ करनाल

नगर निगम ने चालू वित्तीय वर्ष में अब तक करीब 13 करोड़ रुपये की सम्पत्ति कर के रूप में रिकवरी कर ली है। हरियाणा सरकार की ओर से दी गई बोनस योजना के अंतर्गत नगर निगम को अधिक से अधिक आयुक्त आर्थिक लाभ उठा सके, इसे देखते निगम कार्यालय की ओर से छुट्टी के बावजूद बोते दो दिन शनिवार व रविवार को सम्पत्ति कर भरने के लिए नागरिक सुविधा केन्द्र (सी.एफ.सी.) की विंडो खोली गई



थी। इन दो दिनों में लगभग 2 करोड़ रुपये नगर निगम के खजाने में जमा हुए। सोमवार को नगर निगम आयुक्त अभिषेक मीणा ने यह जानकारी दी। उन्होंने बताया कि सरकार की ओर से दी जा रही छूट का हजारों नागरिकों विशेषकर बकायादारों ने फायदा उठाया है। शहरवासियों को पूरा ब्याज माफ होने के साथ-साथ

एरियर व क्रंट बिल पर भी 15 प्रतिशत की छूट मिलने से बड़ा आर्थिक लाभ मिला है। उन्होंने बताया कि फिलहाल छूट की अवधि समाप्त हो चुकी है, जिसका अब नागरिकों को लाभ नहीं मिलेगा। राज्य सरकार के विभागों ने उठाया छूट का लाभ- निगमायुक्त ने बताया कि सरकार की ओर से दी जा रही छूट का राज्य सरकार के 5 विभागों ने अच्छा-खासा लाभ उठाया है। उन्होंने बताया कि खेल एवं युवा मामले विभाग हरियाणा के करनाल कार्यालय ने 47 लाख रुपये सम्पत्ति कर जमा कराया है। इसके अतिरिक्त जिला परिषद कार्यालय ने

टैक्स डिफॉल्टरों को जारी होंगे नोटिस

निगमायुक्त अभिषेक मीणा ने बताया कि प्रॉपर्टी टैक्स डिफॉल्टरों से रिकवरी करने की पूरी तैयारी कर ली है। ऐसे 202 डिफॉल्टरों को नोटिस जल्द ही जारी होंगे, इसके लिए ड्यूटी भी लगा दी गई है। उन्होंने सभी बकायादारों से पुनः अपील करते कहा है कि वह समय रहते अपना सम्पत्ति कर नगर निगम के कोष में जमा करवा दें, अन्यथा प्रॉपर्टी को सील करने के साथ-साथ अटैच भी किया जाएगा। इसके पश्चात सम्बंधित व्यक्ति की प्रॉपर्टी की नीलामी कर नगर निगम अपना सम्पत्ति कर वसूल करेगा।

रुपये प्रॉपर्टी टैक्स, नगर निगम कार्यालय में जमा करवाया है। उन्होंने अन्य विभागों ने भी अपील कर कहा है कि वह भी अपना सम्पत्ति कर नगर निगम के खजाने में जमा करवाएं।

न्याय संहिता कानून के विरोध में रोडवेज कर्मियों ने की नारेबाजी

हरिभूमि न्यूज ॥ कुरुक्षेत्र

कुरुक्षेत्र डिपो के सभी कर्मचारियों ने न्याय संहिता काला कानून के विरोध में केंद्र सरकार के खिलाफ नारेबाजी की। ज्ञात रहे 26 दिसंबर को बीजेपी सरकार द्वारा लोकसभा में न्याय संहिता कानून पास किया गया है। इस कानून के तहत यदि किसी भी चालक को सजा जाती है तो उसको 5 साल की सजा व 5 लाख जुर्माना है और यदि वह चालक डर के मारे वहां से भाग जाता है तो यह सजा 10 साल और 10 लाख रुपए कर दी गई है। रोडवेज कर्मियों का कहना है कि एक बेचारा चालक जो 10 से 20 हजार की नौकरी करता है वह 10 लाख रुपए कमा लेकर आया। अगर वह उस स्थान को छोड़कर नहीं भागता है उसको पब्लिक मार देती है। हिंदुस्तान की सड़कों पर इतनी ज्यादा भीड़ है। आए दिन कोई ना कोई घटना होती रहती है। भीड़ को कम करने की कोई भी युक्ति सरकार के पास नहीं है। उल्टा यह काला कानून ठोक कर आम जनता के दिलों



कुरुक्षेत्र। सरकार के खिलाफ नारेबाजी करते रोडवेज कर्मचारी। पर कुठाराघात किया है इसलिए यह काले कानून जनता हित में नहीं है। रोडवेज के कर्मचारी इसका पूरजोर विरोध करते हैं और तीन दिन अपनी बाजुओं पर काली पट्टियां बांधकर विरोध प्रदर्शन करेंगे। रंजीत करोड़ा ने बताया कि 3 जनवरी को नए बस अड्डा परिसर में रोडवेज कर्मचारी दो घंटे धरना देंगे। इस मौके पर रंजीत करोड़ा, जितेंद्र शर्मा, राजबीर सैनी, राजेश कुमार, रामफूल, मेहराज, सुरेंद्र कुमार, कृष्ण कुमार, मनजीत सिंह आदि कर्मचारी मौजूद रहे।

खबर संक्षेप



नववर्ष पर यज्ञ कर की सुख की कामना
करनाल। अपना आशियाना आश्रम में नववर्ष 2024 के अवसर पर हवन यज्ञ कर देश समाज विश्व के सुख की कामना की गई। नव वर्ष की शुभ बेलना पर बहुत से लोग अपने-अपने ढंग से नव वर्ष को हर्षोल्लास के साथ मनाते हैं। लेकिन अपना आशियाना आश्रम जो कि बहुत ही पवित्र और पावन कार्य में समाज की सेवा में अग्रणीय होकर सेवा कार्य कर रहे हैं जिन लोगों के चेहरे पर मुस्कान कभी नहीं आती थी, और समाज से तिरस्कृत किए हुए एक गुमनाम जिंदगी जीते थे, उन्हें जीवन की मुख्य समाज की मुख्य धारा के साथ जोड़ने का कार्य अपना आशियाना आश्रम द्वारा किया गया।



देश के हर घर पहुंचेगी कांग्रेस : भूपेन्द्र हुड्डा
करनाल। नए साल में कांग्रेस हर घर कांग्रेस, घर-घर कांग्रेस अभियान का शंखनाद करेगी। इस साल में चुनावों से पहले कांग्रेस का संदेश हर घर में पहुंचेगा। कांग्रेस के हाथ को हर हाथ से जोड़ा जाएगा। वहीं पर कांग्रेस प्रदेश में होने वाले विधानसभा और लोकसभा चुनावों के लिए अपने दम पर चुनाव लड़ने में सक्षम है। उन्हें किसी गठबंधन की जरूरत नहीं। इंडिया का गठबंधन स्थिति और हालात देखकर अलग-अलग प्रदेशों के हिसाब से अलग-अलग होगा। इसके बाद अंतिम फैसला आलाकमान को करना है। यह जानकारी कांग्रेस विधायक दल के नेता तथा पूर्व मुख्यमंत्री भूपेन्द्र सिंह हुड्डा ने दी। वह कार्यकर्ता सम्मेलन के बाद पत्रकारों से बातचीत कर रहे थे। उन्होंने कहा कि कांग्रेस को मजबूत करने के लिए हर संभव प्रयास किए जा रहे हैं।

टैक्स बार एसोसिएशन ने सीएम का जताया आभार

करनाल। हरियाणा स्टेट टैक्स बार एसोसिएशन के प्रांतीय अध्यक्ष संजय मदान ने बताया कि वैट टैक्स के बाद जीएसटी लगने से पहले वैट सहित 7 कानूनों में व्यापारियों की बकाया कर, जुर्माना और पेनल्टी माफ़ी की एक मुश्त स्कीम की अधिवक्ताओं और व्यापारी की काफी लंबे समय से मांग थी की वैट टैक्स और अन्य पुराने कानूनों में जो टैक्स की बकाया राशि थी उसमें वाहत प्रदान की जाए। मुख्यमंत्री ने और उपमुख्यमंत्री ने गुडगांव में एकमुश्त योजना घोषित कर हरियाणा के सभी व्यापारियों को 2024 का एक नया तोहफा दिया है।

नववर्ष पर किया यज्ञ का आयोजन

तरावड़ी। नववर्ष के अवसर पर सोमवार को आर्य समाज मंदिर तरावड़ी में शहर की सुख शांति व समृद्धि की कामना को लेकर हवन यज्ञ का आयोजन किया गया। इस दौरान दर्जनों लोगों ने हवन में आहुति डालकर परमात्मा से प्रार्थना की। हवन को साधना आर्य ने मंत्रोच्चारण कर सम्पन्न करवाया। इस दौरान आर्य रामसिंह चौधरी ने लोगों से नववर्ष के अवसर पर कुछ अच्छे संकल्प लेने का अनुरोध किया और कहा कि कुछ दिन ऐसे बेहतर होते हैं जब व्यक्ति कोई संकल्प लेता है और उसे पूरा करने में सफल हो जाता है। उन्होंने कहा कि यज्ञ में जल रही अग्नि परमात्मा की ही रूप है और जहां हवन हो रहा है वह जगह बेहद पवित्र है, क्योंकि आज तक यहां पर लाखों बार हवन हो चुका है इसलिए यहां की गई प्रार्थना परमात्मा जरूर स्वीकार करते हैं। इस अवसर पर आर्य हुकूम चंद ने कहा कि आज का युवा पथक्षष्ट हो गया है और यदि इसी तरह से चलता रहा तो पूरा देश जो उन्नति के सपने के देख रहा है वह उल्टे रास्ते पर जा सकता है।



राम जन्मभूमि अयोध्या से आए पूजित अक्षत का वितरण कार्य शुरू

तरावड़ी। राम जन्मभूमि अयोध्या से आए पूजित अक्षत का वितरण कार्य आज शहर में शुरू किया गया। यह अक्षत वितरण का कार्य 1 जनवरी से 15 जनवरी तक चलाया जाएगा। शहर के प्रत्येक घर में विश्व हिंदू परिषद के सदस्य व बजरंग दल के सदस्य मिलकर घर-घर श्री राम जन्मभूमि से आए अक्षत बांटने का कार्य करेंगे। इसकी जानकारी देते हुए विश्व हिंदू परिषद के विजयंत बिंदल ने बताया श्री राम मन्दिर भव्य मन्दिर बनाने का रहा है। लोगों को बड़ी बेसबी से उस पर इंतजार है जिस हमारे श्रीराम वहां पर विराजमान होंगे। उस दिन विश्व में दिवाली मनाई जायेगी। घर घर दीप जलाये जायेगे। आज वाई नंबर 2 व चौधरी महोदयों ने अक्षत बांटने का कार्य शुरू किया गया। प्रत्येक घर में दिए गए अक्षत के साथ निमंत्रण पत्र भी दिया गया। इस अवसर पर प्रत्येक घर की महिलाओं ने दीप ज्योति जलाकर आए हुए राम भक्तों का स्वागत किया और अक्षत लेने के बाद उनका धन्यवाद किया। इस अवसर पर विश्व हिंदू परिषद के संजय आनंद, संजय गाबा, पवन कामरा, मनोज चौधरी सहित बच्चों ने भी उत्साह से इसमें भाग लिया।

उपली और नलवी कलां पहुंची यात्रा, बुनियादी ढांचे को मजबूत कर रही है सरकार: हरविंद्र कल्याण

आज 14 फसलें बिक रही हैं एमएसपी पर, यमुना तटबंधों की मजबूती के लिए 30 करोड़ मंजूर

भाजपा राज में 14 फसलें न्यूनतम समर्थन मूल्य पर खरीदी जा रही हैं जबकि पिछली सरकार के समय केवल दो फसल खरीदी जा रही थी

हरिभूमि न्यूज़ | घरौडा

विकसित भारत संकल्प यात्रा आज जिला के गांव उपली और नलवी कलां पहुंची। इस मौके पर मुख्य अतिथि घरौडा के विधायक हरविंद्र कल्याण ने कहा कि सरकार बुनियादी ढांचे को मजबूत कर रही है ताकि देश प्रगति के पथ पर तेजी से आगे बढ़े। उन्होंने बताया कि हरियाणा में भाजपा राज में 14 फसलें न्यूनतम समर्थन मूल्य पर खरीदी जा रही हैं जबकि पिछली सरकार के समय केवल दो फसल एमएसपी पर खरीदी जा रही थी। हरियाणा में जब भाजपा सरकार बनी तब विद्युत निगम 36 हजार करोड़ के घाटे में थे। यह घाटा राज्य सरकार ने वहन किया। आज लोगों को 24 घंटे बिजली उपलब्ध कराई जा रही है। उपली में आज 73 नए आयुष्मान कार्ड बनाए गए। उपली में सारपंच विनोद कुमार ने और नलवी कलां में सरपंच प्रतिनिधि शक्ति सिंह ने विधायक का स्वागत किया और उन द्वारा गांव में कराए गए विकास कार्यों की जानकारी दी तथा कुछ प्रमुख मांगें रखीं। विधायक ने विभिन्न विभागों की ओर से लगाए गए स्टॉल्स का अवलोकन किया। इससे पहले प्रधानमंत्री श्री नरेंद्र मोदी का संदेश सुनाया गया और हरियाणा के विकास पर बनी लघु फिल्म दिखाई गई। गायक कलाकारों द्वारा



पात्रों को दिया लाभ

बीपीएल कार्ड बनाए- गांव उपली में आज जगमाल सिंह, मरथी देवी, वेद प्रकाश, बाबूराम, रविदत्त, जसनेर और सहीप कुमार के बीपीएल कार्ड तथा 73 आयुष्मान कार्ड बनाए गए। उच्चतम योजना के तहत मुफ्त कनेक्शन के लिए चार फॉर्म भरे गए। इन्हें किया सम्मानित- नलवी कलां में एसएमसी प्रधान अनीता, छात्रा रिनु, खिलाड़ी कौर्ति और सोशल वर्कर रेश्मा को सम्मानित किया।

विकासमक गीत प्रस्तुत किए गए। उपली में आरडी कल्याण और नलवी कलां में जोगेंद्र राणा ने संकल्प शपथ दिलाई। इस अवसर पर श्री कल्याण ने नववर्ष की शुभकामनाएं देते हुए क्षेत्र में सुख शांति और सबके लिए मंगल कामना की। उन्होंने कहा कि कभी भारत समृद्ध देश था लेकिन पहले मुगलों ने और फिर अंग्रेजों ने इसे जमकर लूटा। यहां की समृद्ध संस्कृति का तहस-नहस किया। अब सरकार ने केवल राष्ट्र को तेजी से विकास पथ पर आगे बढ़ा रही है बल्कि खोई हुई प्राचीन संस्कृति को बचाने के लिए भी अनेक कदम उठाए जा रहे हैं। प्रधानमंत्री श्री नरेंद्र मोदी का सपना है कि 2047 तक देश में कोई गरीब न रहे। इस सपने को साकार करने के लिए हर व्यक्ति का फर्ज है कि वह कर्तव्य का ईमानदारी से निर्वहन करे। उन्होंने कहा कि कांग्रेस शासन में बीपीएल सर्व में बड़े पैमाने पर गड़बड़ी के चलते अनेक पात्र लोग सूची में शामिल होने से वंचित रह गए थे।

ये रहे मौजूद-

उपली में बीडीपीओ अशोक ठिककार, घरौडा नगर पालिका के अध्यक्ष हैप्पी लक गुप्ता, पंचायत अधिकारी राजेश, सचिव सुखबीर सिंह, सरपंच विनोद कुमार, भाजपा मंडल अध्यक्ष सुभाष कश्यप, मंडल महामंत्री नरेंद्र कुमार प्रजापत, तरसेम राणा, देवेन्द्र शर्मा तथा नलवी कलां में बीडीपीओ आस्था वर्मा, सचिव राणा, संदीप चौहान, प्रदीप राणा, सरपंच दैशा, आदि मौजूद रहे।



प्रधानमंत्री नरेंद्र मोदी के नेतृत्व में भारत जल्द बनेगा विश्व की तीसरी आर्थिक शक्ति : योगेन्द्र राणा

करनाल। भाजपा के जिलाध्यक्ष योगेन्द्र राणा ने कहा कि प्रधानमंत्री मोदी के सशक्त नेतृत्व में जर्मनी और जापान को पछाड़कर भारत जल्द ही दुनिया की तीसरी बड़ी आर्थिक शक्ति और अमृत काल के आगामी 25 वर्षों में वर्ष 2047 तक दुनिया का सिरमौर राष्ट्र बन जाएगा। जिलाध्यक्ष सोमवार को विद्या खंड के गांव बुढनपुर वॉरनर व ओगढ़ में विकसित भारत संकल्प यात्रा में वार्मिंगों को संबोधित कर रहे थे। उन्होंने कहा कि सभी गामवासी देश को दुनिया का सिरमौर राष्ट्र बनाने का संकल्प लेकर जाएं और हर युवा अपनी महती भूमिका निभाएं। इस दौरान भाजपा के वरिष्ठ नेता वीरेन्द्र चौहान भी मौजूद रहे। जिलाध्यक्ष ने कहा कि युवा वर्ग बड़ी सोच और सपने के साथ लक्ष्य तय करें। हमको युवा व्यवस्था में सपना देखा था कि कश्मीर से धारा 370 हटे और अयोध्या में राम मंदिर का निर्माण हो। इसके लिए बड़े स्तर पर प्रयास हुए और आज हम अपने सपने साकार होते देख रहे हैं। केन्द्र में भाजपा की मोदी सरकार ने धारा 370 हटा दी, माननीय सुप्रीम कोर्ट ने मुद्दा हटा दिया। अयोध्या में श्रीराम का मध्य राम मंदिर बनकर तैयार हो रहा है और 22 जनवरी 2024 को भगवान श्रीराम की प्राण प्रतिष्ठा होगी। यह देशवासियों के लिए मोरव के पल होगी। आ इस मौके पर सराहनीय कार्य करने वाले नागरिकों व छात्रों को सम्मानित किया। इस अवसर पर जिला उपाध्यक्ष संजय राणा, ब्लॉक समिति चेयरमैन सुखदेव सिंह, मंडलाध्यक्ष अनीता राणा, सरपंच बुढनपुर सतीश कुमार, सुरेंद्र कतलेहड़ी, अमन बानुपुर, सुरेंद्र जाणी आदि रहे।



सरकार जनता के घर द्वार पर पहुंचकर दे रही योजनाओं की जानकारी: कश्यप

हरिभूमि न्यूज़ | इंदी न रह जाए। विधायक रामकुमार कश्यप ने यह शब्द विधानसभा इंद्री के गांव हिनौरी व बुढनपुर खालसा में आयोजित कार्यक्रम में बतौर मुख्यातिथि शिरकत करते हुए कहे। विधायक रामकुमार कश्यप ने ग्रामीणों को वर्ष 2024 की शुभकामनाएं देते हुए कहा कि केन्द्र सरकार ने गरीबी रखा से नीचे जीवनयापन करने वाले जिन परिवारों की वार्षिक एक लाख 20 हजार रूपये से कम है एवं हरियाणा सरकार की ओर से जिन बीपीएल परिवारों की वार्षिक आय एक लाख 80 हजार रूपये से कम है उन परिवारों के क्रियान्वयन के लिए क्रियान्वित की गई योजनाओं व सेवाओं का लाभ लेने से वंचित

प्रकाश उत्सव पर निकाला विशाल नगर कीर्तन जरूरतमंदों को नेकी की दीवार पर जूते और कपड़ों का वितरण किया

हरिभूमि न्यूज़ | इंदी

गुरुद्वारा सिंह सभा इंद्री द्वारा श्री गुरु गोबिंद सिंह जी महाराज के प्रकाश उत्सव के अवसर पर कस्बे में विशाल नगर कीर्तन निकाला गया। जिसमें साहिब श्री गुरु ग्रंथ साहिब की अगुवाई कर रहे पंज प्यारे नगर कीर्तन की शोभा बढ़ाए हुए थे। कस्बे में निकाले जा रहे नगर कीर्तन का कस्बावासियों ने जगह-जगह लंगर लगा कर स्वागत किया। नगर कीर्तन में क्षेत्र व कस्बे की जनता ने बह-चढ़ कर भाग लिया। नगर कीर्तन की शोभा बढ़ाने के लिए पंथ



इंद्री। गुरुद्वारा सिंह सभा इंद्री द्वारा गुरु गोबिंद सिंह जी महाराज के प्रकाश उत्सव के अवसर पर नगर कीर्तन की शोभा बढ़ाते पंज प्यारे। फोटो: हरिभूमि

के प्रसिद्ध कविशरी जय्ये व प्रचारक श्री गुरु ग्रंथ साहिब जी का गुणगान कर रहे थे। सभी पार्टी एवं बैंड बाजे नगर कीर्तन की शोभा बढ़ा रहे थे। भाई गुरुमुख सिंह ने बताया कि सिख धर्म के दसवें गुरु श्री गुरु गोबिंद सिंह जी ने पंथ की रक्षा के लिए अपने पुरे परिवार की कुर्बानी दे

दी, उनकी कुर्बानियों को भुलाया नहीं जा सकता। इस अवसर पर गुरुद्वारा सिंह सभा इंद्री के प्रधान गुरप्रीत सिंह वलिया व उपप्रधान अवतार सिंह चट्टा ने बताया कि गुरुद्वारा सिंह सभा हर वर्ष तीन दिवसीय गुरु गोबिंद सिंह जी महाराज का प्रकाश उत्सव मनाती है। उन्होंने बताया कि 2 जनवरी को सांय 8 बजे से 12 बजे तक कीर्तन दरबार होगा तथा 3 जनवरी को श्री अखंड पाठ साहिब जी का भोग प्रात 10 बजे, कीर्तन दरबार दोपहर 2 बजे तक होगा। इस दौरान गुरु का लंगर अतूट वरतेगा।

जरूरतमंदों को नेकी की दीवार पर जूते और कपड़ों का वितरण किया

हरिभूमि न्यूज़ | घरौडा भारत विकास परिषद, शाखा घरौडा द्वारा शीत ऋतु में जरूरतमंदों को ठण्ड से बचाव हेतु नेकी की दीवार पर जूते और कपड़े पुराने वितरण कार्यक्रम शाखा अध्यक्ष विकास सिंगला के तत्वाधान एवं नेकी की दीवार प्रमुख राजेन्द्र गोयल की देख रेख में आयोजित किया गया। सेवा के सूत्र पर कार्य करते हुए भारत विकास परिषद के सभी सम्मानित सदस्यों को समय-समय पर जरूरतमंद परिवारों की सहायता करने के लिए प्रेरित किया उन्होंने कहा कि हम सब का नैतिक कर्तव्य है कि हम समाज के हर एक वर्ग को साथ लेकर चलें और जरूरत के समय हर जरूरतमंद परिवार की हर तरह से मदद करें शाखा सचिव कपिल धीमान शाखा कोष अध्यक्ष मनीष गुप्ता पूर्व अध्यक्ष एवं नेकी दीवार प्रकल्प प्रमुख श्री राजेंद्र गोयल जी एवं अन्य सदस्य उपस्थित रहे।

माकियू ने धूमधाम से मनाया नववर्ष का उत्सव

करनाल। भारतीय किसान यूनियन(माकियू) के तत्वाधान में आयोजित की गई जिला स्तरीय मासिक किसान पंचायत में धूमधाम से नव-वर्ष मनाया गया। किसान पंचायत का आयोजन अजुर्न नगर स्थित सर छोटाराम किसान भवन में किया गया। माकियू जिलाध्यक्ष सरदार सुरेंद्र सिंह मुग्ग ने किसान पंचायत की अध्यक्षता की। उपस्थित किसानों ने किसान कजन्दूर एकता जिंदाबाद के नारे लगाकर अपनी आवाज को बुलंद किया। इस मौके पर उपस्थित किसान नेताओं व कार्यकर्ताओं ने नव वर्ष 2024 के शुभ आगमन पर मिठाई बांट कर एक दुसरे को बधाई दी गई। इस पावन अवसर पर किसान आंदोलन को तेजधार देने के लिए किसानों ने संकल्प लिया। माकियू के उररी हरियाणा प्रगारी मेहताब सिंह कादिया, वरिष्ठ किसान नेता बाबूराम डाबरथला, प्रवक्ता सुरेंद्र सिंह सागवान व किसान नेता अंजेज सिंह लाठर ने मासिक किसान पंचायत में अपने अपने विचार रखे। इस दौरान किसान भवन रसाई के प्रबंधक किसान नेता कर्ण कालिया ने गत माह का लेखा जोखा पेश किया।

निमंत्रण मंत्रोच्चारण के साथ श्री विश्वकर्मा मंदिर में स्थापित किया गया अक्षत कलश

घरों में निमन्त्रण देने पहुंचे आरएसएस कार्यकर्ता

हरिभूमि न्यूज़ | करनाल

श्री रामलला जी की प्राण प्रतिष्ठा 22 जनवरी 2024 को अयोध्या धाम में हो रही है। श्री रामलला मंदिर से आये हुए अक्षत कलश देश के विभिन्न मंदिरों में स्थापित हो रहे हैं। इसी कार्यक्रम के अंतर्गत आज एक अक्षत कलश मंत्रोच्चारण के साथ करनाल नगर के शिवकालोनी में स्थित श्री विश्वकर्मा मंदिर में स्थापित किया गया। श्री रामलला जी के मंदिर अयोध्या धाम से आये हुये अक्षत, चित्र और पम्पेट को श्री विश्वकर्मा मंदिर पांचाल सभा से 1जनवरी से 15 जनवरी 2024 तक दोपहर 3 से शिवकालोनी, शास्त्री नगर और फ्रेंड्स कलोनी के प्रत्येक घर में वितरित किए जायेंगे। राष्ट्रीय स्वयंसेवक संघ के शाखा कार्यवाहक अशोक कुमार ने बताया कि श्री राम जी के अक्षत वितरण करने के लिए श्री विश्वकर्मा मंदिर से अभियान शुरू कर दिया गया है। टोली में कार्यकर्ता अक्षत लेकर घरों में पहुंचे जहां उन्होंने श्री रामलला मंदिर के उद्घाटन को लेकर लोगों से इस दिन घरों में दीप जलाने और दीपावली मनाने का आग्रह किया। उन्होंने कहा कि



22 जनवरी के कार्यक्रम को लेकर कार्यकर्ताओं और आम जनता में भारी उत्साह देखा जा रहा है और सभी लोग इस दिन की प्रतीक्षा में है कि कब श्री रामलला गर्भ गृह में



विराजमान होंगे। अशोक कुमार ने कहा कि अयोध्या में श्री रामलला विराजमान उद्घाटन का सौधा प्रसारण सभी मंदिरों से किया जाएगा।

खबर संक्षेप

धुंध को देखते हुए वाहनों पर लगाएंगे रिफ्लेक्टर

पानीपत। नार्थ इंडिया एंटी करपशन एण्ड क्राइम प्रीवेंशन आग्रेंनाइजेशन की एक बैठक आज लतीफ गार्डन स्थित कार्यालय में राष्ट्रीय अध्यक्ष यशपाल मलिक की अध्यक्षता में हुई। जिसमें जिलाभर के कार्यकर्ताओं ने भाग लिया। बैठक में निर्णय लिया गया कि धुंध में बढ़ते सड़क हादसों को देखते हुए वाहन पर रिफ्लेक्टर लगाई जाए। यशपाल मलिक ने कहा कि शीघ्र ही संघ द्वारा वाहन पर रिफ्लेक्टर लगाने का अभियान शुरू किया जाएगा।

बाबा मोती महारा जी का शहीदी दिवस मनाया

पानीपत। पानीपत ग्रामीण के वार्ड पांच में आज शहीदी बाबा मोती महारा जी का शहीदी दिवस पर उनको श्रद्धांजलि अर्पित की गई। कार्यक्रम में पूर्व चेयरमैन रघुनाथ कश्यप ने कहा कि बाबा मोती महारा जी शहादत को भुलाया नहीं जा सकता। परिवार सहित यातनाएं सही लेकिन अपने धर्म का त्याग नहीं किया। सरहिंद के नवाब की धमकी के बावजूद गुरु गोबिंद सिंह जी के परिवार की पूरी मदद की।

नववर्ष पर दवा प्रतिनिधि संघ ने किया हवन

पानीपत। नव वर्ष पर हरियाणा दवा प्रतिनिधि संघ इकाई भारतीय मेडिकल एंड सेल्स प्रिंटेटिव महासंघ पानीपत इकाई के द्वारा अपने कार्यालय किसान भवन में हवन यज्ञ का आयोजन किया गया। इस अवसर पर प्रदेश संगठन मंत्री हरीश अरोड़ा, प्रवीन रोहिल्ला, पी सी झा गौरव डार, धर्मेश वर्मा, अनिल कुमार, रवि प्रकाश, प्रदेश कार्यकारिणी समिति के सदस्य सुरेश शर्मा, विक्रांत महाजन, राकेश जांजा आदि मौजूद रहे।

फ्लाईंग क्लब ने नववर्ष पर लगाए 200 पौधे

पानीपत। नव वर्ष की शुरुआत पर आज फ्लाईंग क्लब और माइक्रो इंडस्ट्रियल वेल्फेयर एसोसिएशन द्वारा 19वां जंगल बनाकर की। जिसमें कई प्रजातियों के 200 पौधे लगाए गए। नगर निगम कमिश्नर राहुल नरवाल, मेयर अमनीत कौर, पार्षद शकुंतला गर्ग, पूर्व मेयर भूपेंद्र सिंह ने अपने हाथों से पौधा लगाया। बच्चों व परिवार के अन्य सदस्यों ने नये साल की शुरुआत पेड़ लगाकर की। फ्लाईंग क्लब का उद्देश्य वेस्ट को हरा भरा करना है।

भारत संकल्प यात्रा पहुंची शहरमालपुर व बिहोली

समालखा। विकसित भारत संकल्प यात्रा सोमवार को समालखा खंड के गांव शहरमालपुर और बिहोली पहुंची। शहरमालपुर गांव में भाजपा के चुलकाना मंडल के अध्यक्ष कुलदीप जांगड़ा और बिहोली गांव में भाजपा के जिला कोषाध्यक्ष राधेश्याम जिंदल ने बतौर मुख्यअतिथि शिरकत की और उपस्थित जन समूह को संबोधित करते हुए संकल्प शपथ दिलवाई।

हरे कृष्णा स्कूल में यज्ञ आयोजित

समालखा। गढ़ी छात्र रोड स्थित हरे कृष्णा इंटरनेशनल स्कूल में नववर्ष पर यज्ञ का आयोजन किया गया। यज्ञ यज्ञ में सुख-शांति व समृद्धि के लिए किया गया। विद्यार्थियों पर बुद्धि और विद्या की देवी माता सरस्वती की अनुकंपा सदा बनी रहे। इसी अभिलाषा के साथ यज्ञ किया गया। यज्ञ में अध्यापकगण व विद्यार्थी उपस्थित रहे। स्कूल प्रबंधक व प्रधानाचार्या द्वारा बच्चों के उज्वल भविष्य की कामना करते हुए यज्ञ में आहुति डाली गई।

प्रधान हरचरण सिंह धम्मू ने संमाला कार्यभार

पानीपत। गुरुद्वारा श्री गुरु राम दास सिंह सभा में आज प्रधान हरचरण सिंह धम्मू ने अपना कार्यभार संभाल लिया। जिला रजिस्ट्रार द्वारा आदेश का लेटर मिलने के बाद सभी मेंबरों ने गुरुद्वारा साहिब में माथा टेक गुरु ग्रंथ साहिब महाराज जी का शुक्रिया अदा किया और सभा के सभी मेंबरों ने मीटिंग की। इस मौके पर शेर सिंह, हरजिंदर सिंह दिलावर, जोगिंदर सिंह चावला, कुलवंत सिंह, सर्वजीत सिंह, सरबजीत सिंह, हरविंदर सिंह आदि मौजूद रहे।

इंटर जोनल शतरंज प्रतियोगिता में आर्य कॉलेज ने जीता स्वर्ण पदक

आर्य महाविद्यालय में मंत्रोच्चारण से हुआ नए साल का आगाज

नववर्ष के उपलक्ष्य में गैर शिक्षक वर्ग के कर्मचारियों को जैकेट वितरित की गई

हरिभूमि न्यूज़ ▶▶ पानीपत

आर्य पीजी कॉलेज में नए वर्ष की शुरुआत गायत्री मंत्रोच्चारण के साथ हुई। महाविद्यालय की यज्ञशाला में हवन का आयोजन किया गया। कॉलेज प्राचार्य डॉ. जगदीश गुप्ता, आर्य समाज बड़ा बाजार के आचार्य अमरेश्वर व प्राध्यापकों के साथ-साथ विद्यार्थियों ने भी हवन में आहुति डालकर नए वर्ष पर सभी के लिए मंगल कामना की। आर्य कॉलेज प्रबंधक समिति के प्रधान सुरेंद्र सिंगला, महासचिव सीए कमल किशोर, कोषाध्यक्ष पीयूष आर्य, वरिष्ठ सदस्य विरेंद्र सिंगला, सदस्य निखिल सिंगला समेत पूरी प्रबंधन समिति ने पूरे आर्य कॉलेज परिवार को बधाई दी व सभी के लिए मंगल कामना की और अपना शुभकामना संदेश भेजा। प्राचार्य डॉ. जगदीश गुप्ता ने सभी को नए साल की शुभकामनाएं दी और कहा कि नए साल की शुरुआत हर साल हमें नई आशाएं, सपने और संभावनाएं लेकर आती है। यह एक समय है जब हम अपने



पानीपत। आर्य कॉलेज में नए साल पर हवन में आहुति देते प्राचार्य डा. जगदीश गुप्ता व अन्य ।

काजल, पूजा और मृदुल की टीम ने स्वर्ण पदक जीत कर कॉलेज का नाम रोशन किया। साथ ही कॉलेज की छात्रा नेहा और सिमरन का चयन कुरुक्षेत्र विश्वविद्यालय की टीम में हुआ। वहीं आज नववर्ष के उपलक्ष्य में गैर शिक्षक वर्ग के कर्मचारियों को जैकेट वितरित की गई। इस अवसर पर कॉलेज के शिक्षक व गैर शिक्षक वर्ग के सभी कर्मचारी मौजूद रहे।

कराटे चैम्पियनशिप में जीडी गोयंका स्कूल के छात्र ने जीता सिल्वर पदक

पानीपत। वीर शहीद भगत सिंह अकेडमी चरखी दादरी में नाथं जोन ओपन कराटे चैम्पियनशिप का आयोजन किया गया। जिसमें जीडी गोयंका पब्लिक स्कूल के चौथी कक्षा के छात्र कृत ने भी भाग लिया। कृत ने अद्भुत दाव पंच दिखते हुए सिल्वर पदक हासिल किया। विद्यालय की प्रधानाचार्या ऋतु सिंह ने छात्र को इस उपलब्धि पर उसे और उसके परिवार को बधाइयां देते हुए कहा कि कठोर परिश्रम और निरंतर अभ्यास से हम अपने लक्ष्य को प्राप्त कर सकते हैं। विद्यालय के चेयरमैन अतुल जैन और डायरेक्टर मधु अग्रवाल ने भी छात्र को शुभकामनाएं दी और कहा कि शिक्षा के साथ-साथ खेलों में बढ़-चढ़कर भाग लेना चाहिए इसके लिए विद्यालय की ओर से बच्चों को प्राप्त अवसर भी प्रदान किए जाते हैं।



पानीपत। सिल्वर पदक विजेता जीडी गोयंका स्कूल का छात्र कृत ।

बाल भवन का उद्देश्य हर असहाय बच्चे की मदद करना : रितु राठी

पानीपत। बाल भवन में नया साल गरीब स्लम एरिया के बच्चों के बीच केक काटकर मनाया गया। इस मौके पर 150 बच्चों को गर्म जैकेट व जुराबें वितरित की गईं। मुख्य अतिथि सेवा ही धर्म से प्रेमिलाल लठवाल व डेरा प्रेमो धर्मेश इसा पहुंचे। जिला बाल कल्याण अधिकारी रितु राठी ने कहा कि गरीब असहाय बच्चों के बीच नया साल मनाने की खुशी अपने को बीच मानने से ज्यादा मिलती है। रितु ने कहा कि बाल भवन का उद्देश्य हर बच्चे की मदद करना है और बाल भवन हमेशा बच्चों के लिए कार्य करता रहेगा। प्रेमिलाल ने कहा कि उन्हें खुशी मिलती है जब वो किसी असहाय की मदद करती है।

ऑटो और ई.रिक्शा चालकों को दी नेम प्लेट व ग्रे ड्रेस

ऑटो व ई रिक्शा चालकों को यातायात नियमों की दी जानकारी

हरिभूमि न्यूज़ ▶▶ पानीपत

सड़क दुर्घटनाओं को कम करने व आमजन को सड़क सुरक्षा के बारे में जागरूक करने के लिए जनवरी महीने को सड़क सुरक्षा माह के रूप मनाया जा रहा है। जिला पुलिस द्वारा पुलिस अधीक्षक अजीत सिंह शेखावत के मार्गदर्शन में सड़क सुरक्षा माह के पहले दिन सोमवार को बाबरपुर ट्रेफिक थाना में कार्यक्रम का आयोजन कर ऑटो व ई-रिक्शा चालकों को यातायात नियमों की जानकारी देकर उनको पालना करने के लिए प्रेरित किया व वाहनों पर रिफ्लेक्टर टेप लगाए। वहीं शहर की विभिन्न सामाजिक संस्थाओं के सहयोग से जिला यातायात पुलिस ने यातायात नियमों का पालन करने वाले व



पानीपत। वाहनों पर रिफ्लेक्टर लगाते हुए एएसपी मयंक मिश्रा ।

अतिथि रहें। उन्होंने ऑटो व ई रिक्शा चालकों को यातायात नियमों की जानकारी देकर उनको पालना करने के लिए प्रेरित किया व वाहनों पर रिफ्लेक्टर टेप लगाए। वहीं शहर की विभिन्न सामाजिक संस्थाओं के सहयोग से जिला यातायात पुलिस ने यातायात नियमों का पालन करने वाले व

किराय न लेकर सामाजिक कार्य कर रहे हैं। आगे भी ऐसे 100 और ड्राइवर्स को पहचान कर सम्मानित किया जाएगा। एएसपी मयंक मिश्रा ने कहा कि पुलिस अधीक्षक अजीत सिंह शेखावत के मार्गदर्शन में जिला पुलिस आमजन को सुरक्षित माहौल देने के लिए प्रयासरत है। उप पुलिस अधीक्षक यातायात सुरेश कुमार ने ऑटो व ई रिक्शा चालकों से अपील की कि वे यातायात नियमों का पालन करें। इस अवसर पर बाबरपुर ट्रेफिक थाना प्रभारी इस्पेक्टर विकास चहल, विकास आहुजा, गोल्डी मलिक, बिंदू मनुजा, सुधीर छाबड़ा, महेंद्र मंडी, अजय बतरा, इंद्रजीत मंडी, अजय मलिक व अनिल मदान मौजूद रहे।

शिक्षक संघ बापौली के प्रधान बने बलविंदर सिंह

पानीपत। राजकीय प्राथमिक शिक्षक संघ हरियाणा जिला के खंड पानीपत की आम सभा राजकीय मॉडल प्राथमिक पाठशाला बापौली में हुई। जिसकी अध्यक्षता राज्य उपाध्यक्ष राजेन्द्र सुरकी ने की। खंड बापौली की कार्यकारिणी का चुनाव जिला संघ संस्थापक सुरेंद्र राठी, रमेश रावल व राकेश पांचाल की देखरेख में हुआ। जिसमें सर्वसम्मति से बलविंदर सिंह रसलापुर को खंड प्रधान, पवन कुमार रिशपुर को उप प्रधान, बिंदु झाम्बा को सचिव, नरसिंह संजोली को सह सचिव, अनिल कुमार भल्लोर को कोषाध्यक्ष, भूपेंद्र सिंह खोजकीपुर को प्रेस सचिव चुना गया। प्रेम हुसैन, नरसिंह, पवन कुमार, अनिल कुमार, रमेश, राजेंद्र, भूपेंद्र, राजेश कुमार, रंतोप देवी, बिंदु, राकेश कुमार, रितु व रितु आदि मौजूद रहे।

डीसी ने अधिकारियों को दिए निर्देश

स्वच्छ भारत अभियान के तहत चमकेंगे जिले के गांव : उपायुक्त

हरिभूमि न्यूज़ ▶▶ पानीपत

उपायुक्त वीरेंद्र कुमार दहिया ने सचिवालय में अधिकारियों की बैठक को सम्बोधित करते हुए जिले को पॉलीथीन मुक्त करने को लेकर सभी विभागों के अधिकारियों को गंभीरता से कार्य करने के निर्देश दिए। जिले को साफ स्वच्छ बनाना सब की जम्मेदारी है। इस कार्य में ग्राम पंचायतों का सहयोग भी लिया जायेगा। स्वच्छ भारत अभियान की इस कड़ी में जिले के सभी स्कूलों के शौचालयों को भी दुरुस्त किया जायेगा। स्वच्छ अभियान की मानट्रिइंग भी की जायेगी। स्वच्छ भारत अभियान को लेकर गांव को



पानीपत। उपायुक्त वीरेंद्र कुमार दहिया अधिकारियों की बैठक को सम्बोधित करते हुए।

शहरों की तर्ज पर चकाचक किया जाएगा। आगामी 31 मार्च से पूर्व इस कार्य को पूर्ण किया जाना है। उपायुक्त ने बैठक में 7 सुजीय एजेंडे में ठोस कचरा प्रबंधन पर भी चर्चा की व गांव में कचरे के प्रबंधन के लिए बनाए जाने वाले शोड पर भी विचार किया। जिला परिषद के कार्यकारी अधिकारी विवेक चौधरी ने बताया कि 126 गांवों में शोड बनाने का कार्य किया जा रहा है। 15 गांवों में यह कार्य पूरा हो चुका है। डीसी ने बताया कि

एनएसएस के स्वयंसेवक हमेशा सेवा के लिए रहते हैं तैयार



पानीपत। शिविर में पहुंचे अतिथियों का स्वागत करते आयोजक।

पानीपत। आर्य वरिष्ठ माध्यमिक विद्यालय में राष्ट्रीय सेवा योजना के दूसरे दिन मुख्य अतिथि समाजसेवी संजीव शर्मा रहे तथा विशिष्ट अतिथि विद्यालय की प्रबंधक समिति के मैनेजर रामपाल जागलान तथा राजेश घनगर रहे। एनएसएस कार्यक्रम अधिकारी दिनेश कुमार व प्राचार्य मनीष घनगर द्वारा सभी मुख्य अतिथि व विशिष्ट अतिथि को बुद्धक देकर सम्मानित किया गया। मुख्य अतिथि संजीव शर्मा ने एनएसएस के स्वयंसेवकों को संबोधित करते हुए कहा कि अनुशासन के द्वारा हम समय प्रबंधन कार्य को नियमितता, स्वस्थ जीवन शैली और संयंत्रित सोच का पालन कर सकते हैं। प्रबंधक रामपाल जागलान ने कहा कि नैतिक मूल्य मानव को परिपूर्णता प्रदान कर उसे ईश्वरीय रचनाओं में श्रेष्ठ बनाते हैं, परंतु आधुनिकता के नाम पर इन मूल्यों का निरंतर अवन्यूयन होता जा रहा है। बढ़ता भौतिकतावाद उन्हें लील रहा है। परिणामस्वरूप नैतिकता घुट-घुटकर ही सांस ले पा रही है। यह स्थिति तब ही जब नैतिकता को मानव समाज के अमंगल अंग के रूप में मान्यता मिली है। नैतिकता के अभाव में मनुष्यता का आकलन संभव ही नहीं। नैतिकता व्यक्ति के विकास में एक सौंदर्य के समान है। जिसके सहारे हम अपने जीवन में आगे बढ़ते हैं। राजेश घनगर ने कहा कि मानव जीवन में संस्कारों का अत्यधिक महत्त्व है। संस्कारों का सर्वाधिक महत्त्व मानवीय चर्चा की शुद्धि के लिए है। कार्यक्रम अधिकारी दिनेश कुमार ने संसर्ग काल में सच कालीन सच की रूपरेखा बताते हुए कहा कि सांस्कृतिक और शारीरिक स्वस्थ रखने के लिए खेल गतिविधियां करवाई जाएगी ताकि शरीर स्वस्थ बना रहे। इस अवसर पर प्रवीण वर्मा, संजय, सोनू वर्मा, हिमांषी व गौरव मौजूद रहे।

श्री श्याम प्रचार प्रसार समिति द्वारा भक्तों पर फूलों की वर्षा की

चुलकाना धाम में नववर्ष पर उमड़ा भक्तों का सैलाब

हरिभूमि न्यूज़ ▶▶ समालखा

चुलकाना धाम स्थित श्री श्याम बाबा मंदिर में नव वर्ष पर लाखों भक्तों की भीड़ श्री श्याम बाबा के दर्शन करने पहुंची। वहीं श्री श्याम प्रचार प्रसार समिति द्वारा भक्तों पर फूलों की वर्षा की गई। जन सेवक शशिकांत कौशिक ने अपने गांव वासियों के साथ भक्तों पर फूलों की वर्षा की। वहीं गांव के चारों तरफ बाबा के भंडारे चलते रहे। भक्त दूर-दूर से पैदल ध्वज यात्रा रथ यात्रा लेकर श्री चुनकट ऋषि की पवित्र तपोभूमि और बाबा श्याम बाबा की शीश दान नगरी चुलकाना धाम में पहुंचे। श्री श्याम



समालखा। नववर्ष पर चुलकाना धाम में श्याम बाबा के दर्शनों को उमड़ी भीड़ का दृश्य ।

रसोई चुलकाना धाम द्वारा विशाल शुद्ध देसी घी का भंडारा लगाया गया। जिसमें हजारों श्रद्धालुओं ने प्रसाद

ग्रहण किया। वहीं मंदिर परिसर में पुलिस प्रशासन मौजूद रहा जबकि मंदिर के बाहर प्रशासन की तरफ से

कोई व्यवस्था नहीं की गई। जिससे गांव वासियों को और बाहर से आने वाले भक्तों को काफी परेशानियों का

सामना करना पड़ा। इस पावन अवसर पर शशिकांत कौशिक ने जगमाल पंडित को 21000 हजार रुपये देकर सम्मानित किया। जगमाल पंडित ने 4 किलो देशी घी पीकर पूरे हिंदुस्तान में चुलकाना धाम का नाम रोशन किया है। चुलकाना धाम के इंटी द्वार पर भाजपा नेता शशिकांत कौशिक, पूर्व सरपंच मदन लाल शर्मा, प्रवीण छौक्कर, बल्लू छौक्कर, अमित रावल, राजबीर शंखपुरा, देवेंद्र पुजारी, भूषण नंबरदार, सुभाष मास्टर, रमन, गौरव छौक्कर, सोनू शर्मा छडिया ने सभी भक्तों पर पुष्प वर्षा की और रथयात्राओं का फूल मालाओं से स्वागत किया।



पानीपत। सेवानिवृत्त तेजबीर मान का सम्मान करते साथी कर्मचारी ।

पांच बार युनियन के प्रधान रहे बिजली निगम के जेई तेजबीर मान हुए सेवानिवृत्त

पानीपत। उत्तर हरियाणा बिजली वितरण निगम पानीपत सर्कल के जेई तेजबीर मान आज विभाग में अपनी 36 वर्ष की सेवा पूरी करके सेवानिवृत्त हो गए। बिजली निगम की ओर से पावर हॉउस मोहनारा रोड पर विदाई पार्टी का आयोजन किया गया। बिजली निगम के एड्स धर्मेचर छिकरार ने कहा कि तेजबीर मान ने पूरी मेहनत और लगन के साथ विभाग में अपनी झूट्टी को निभाया है। इतना ही नहीं तेजबीर मान 5 बार बिजली निगम कर्मचारी संघ युनियन के प्रधान भी रहे। मौजूदा समय में तेजबीर मान कर्मचारी युनियन संघ में संकलन सचिव के पद पर कार्यरत थे। वहीं तेजबीर मान ने सभी का धन्यवाद किया। समारोह में अंशु से विधायक शमशेर सिंह गोनी, विधायक महीपाल दांडा के बड़े भाई हरपाल दांडा, विभाग की ओर से बिजली निगम के कार्यकारी अधिकारी आदर्य कुंहु, महेंद्र सिंह धीमान, विशाल गोयत, सिवाहि विभाग के कार्यकारी अभियंता सदीप, एएसडीओ कुलदीप पुनिया, एएसडीओ मनोज कुंहु, एएसडीओ नरेन्द्र जागलान, बाल जाटान के सरपंच सुरेंद्र राठी, चंद सिंह दांडा, बिजेन्द्र मान, एएसडीओ अंजली शर्मा, एएसडीओ परमिंदर राठी व सतीश नांदल आदि मौजूद रहे।

खबर संक्षेप

बराड़ा में दर्ज मामले में वांछित आरोपी गिरफ्तार

अंबाला। थाना बराड़ा में दर्ज मामले में वांछित आरोपी कौशल कुमार को अदालत ने बेलजंपर घोषित किया था। 31 दिसंबर 2023 को इस मामले में पुलिस ने आरोपी को गिरफ्तार कर जेल भेज दिया है। दरअसल आरोपी काफी समय से अपने मामले की सुनवाई में शामिल नहीं हो रहा था। इसी वजह से अदालत ने उसे पीओ घोषित किया था। अब पुलिस ने आरोपी को काबू किया है।

11 बोलत अवैध शराब सहित आरोपी काबू

अंबाला। थाना बलदेव नगर क्षेत्र से अवैध शराब की तस्करी के मामले में सीआईए-1 ने आरोपी साहिल को 11 बोलत शराब सहित गिरफ्तार किया है। पुलिस से सूचना मिली थी कि आरोपी शराब तस्करी का कारोबार करता है। इसी आधार पर पुलिस ने रेड कर आरोपी को काबू कर लिया।

दो आरोपियों को किया काबू

अंबाला। थाना नगल में दर्ज लापरवाही से हुई दुर्घटना के मामले में पुलिस ने आरोपी पवन कुमार व रजत को काबू किया है। अब दोनों को जमानत पर रिहा कर दिया गया है। तरसेम सिंह ने 12 दिसम्बर 2023 को थाना नगल में शिकायत दर्ज करवाई थी कि 9 दिसंबर 2023 को मटेहड़ी शेखा में स्थित जेपी रिस्टो में कैटरिंग मालिक व कैडी मशीन चलाने वाले की लापरवाही से हुए हादसे में उसका बच्चा आग में झूलस गया था। इस शिकायत पर पुलिस ने मामला दर्ज किया था।

हर्षोल्लास से मनाया नव वर्ष का पर्व

उचाना। नव वर्ष का पर्व हर्षोल्लास से मनाया गया। सोमवार को नव वर्ष की शुरुआत होने पर उचाना कला के प्राचीन शिव मंदिर में श्रद्धालुओं ने भगवान शिव की पूजा-अर्चना की। देवभूमि बनभौरी के माता भ्रामरी धाम पहुंच कर भी नव वर्ष पर श्रद्धालुओं ने मनोकामना पूर्ति के लिए माता से प्रार्थना की। गौशालाओं में भी लोगों ने परिवार के साथ पहुंच कर हरा चारा, गुड़ गाणों को डाला।

स्वयंसेवकों ने गोशाला में किया श्रमदान

स्कूल। कलीयाम डीएवी पब्लिक स्कूल सफीदों में एनएसएस इकाई द्वारा आयोजित किए जा रहे सात दिवसीय शिविर के तीसरे दिन प्राचार्या रश्मि विद्यार्थी के दिशा निर्देशानुसार स्वयंसेवकों ने सफीदों श्री स्वामी गौ रक्षानंद गोशाला में श्रमदान किया। प्राचार्या रश्मि विद्यार्थी ने स्वयंसेवकों को संबोधित करते कहा कि गौधन अमूल्य धन है जिससे दुध, दही, घी का अमृत भंडार मिलता है।

कल पुरानी अनाज मंडी में विकास रैली : शर्मा जींद

अजमेर बस्ती में श्वेता, आशा, तुलना सहित अन्य महिलाओं द्वारा कार्यक्रम आयोजित किया गया। इस कार्यक्रम में मंड्य उत्तरी हरियाणा विकास संघ इन संयोजक शिवनारायण शर्मा ने कहा कि जिला जींद के लोग अपने इस इलाके के पिछड़ेपन को दूर करना चाहते हैं और अपने नौजवानों को यहां पर रोजगार चाहते हैं। तीन जनवरी को महिलाएं और जींद की जनता पुरानी अनाज मंडी में होने वाली विकास रैली में हिस्सा लेंगी।

पूर्व विधायक ने कार्यकर्ताओं संग मनाया नव वर्ष

जींद। पूर्व विधायक जसबीर देशवाल ने सोमवार को शहर की जाट धर्मशाला में कार्यकर्ताओं संग नववर्ष का जश्न मनाया। इस मौके पर देशवाल ने कहा कि नववर्ष का प्रारंभ विजय संकल्प के साथ करें। उन्होंने कहा कि हम सभी गांवों में जनजागरण अभियान के माध्यम से लोगों को अपनी उपलब्धियों और विकास कार्यों का ब्योरा देंगे। लोगों को नेता का चुनाव योग्यता और अनुभव के आधार पर करने की अपील करेंगे। उन्होंने कहा कि राजनीति से समाज नहीं सुधर सकता है बल्कि समाज राजनीति को सुधारता है। सरकार ने पिल्लखेड़ा को औद्योगिक क्षेत्र बनाने की मांग को स्वीकार कर लिया है। दोबारा विधायक बना तो इस क्षेत्र में सैकड़ों उद्योग धंधे स्थापित कर बेरोजगारी की समस्या को हमेशा के लिए खत्म कर देंगे। एक्सप्रेस वे 152डी बनने के दौरान ही औद्योगिक क्षेत्र का मसौदा तैयार किया था। इस परियोजना से आसपास के गांवों की न सिर्फ तकदीर बदलेगी बल्कि पूरे हलके को नई पहचान मिलेगी।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो वह निम्न टेलीफोन नम्बरों पर कार्यालय समय पर सूचित करें :-

हरिभूमि, नजदीक हण्डस पब्लिक स्कूल, दिल्ली रोड, रोहतक
ऑफिस नं. 9253661019-20, फोन : 8295454800, 9253661005

बिना हेलमेट वाहन चलाने वाले चालकों को गुलदस्ता देक पढ़ाया नियमों का पाठ ट्रैफिक नियमों की पालना के लिए पुलिस की नए साल पर अनोखी ड्राइव

बिना हेलमेट दो पहिया वाहन चलाने वाले चालकों को पुलिस की ओर से गुलदस्ता देखकर उन्हें यातायात नियमों की पालना का आग्रह किया

हरिभूमि न्यूज अंबाला

पुलिस की ओर से नए साल के पहले वाहन चालकों को अनोखे ढंग से यातायात नियमों का पाठ पढ़ाया। पुलिस के तमाम अफसर इस ड्राइव में शामिल हुए। खासकर बिना हेलमेट दो पहिया वाहन चलाने वाले चालकों को पुलिस की ओर से गुलदस्ता देखकर उन्हें यातायात नियमों की पालना का आग्रह किया। उधर पुलिस ने गलत लेन में वाहन चलाने वाले ट्रक चालकों के खिलाफ भी अभियान चलाया गया।

जगाधरी गेट पर दिए गए गुलदस्ते

सोमवार को अंबाला शहर की पुलिस की ओर से जगाधरी गेट पर यातायात के नियम तोड़ने



अंबाला। बिना हेलमेट वाहन चलाने वाले को गुलदस्ता देते एस्पएओ मुनीष शर्मा।

वाले दो पहिया वाहन चालकों को जागरूक किया।

चौकी प्रभारियों के साथ खुद एस्पएओ कोतवाली मुनीष शर्मा वाहन चालकों को यातायात नियमों का पाठ पढ़ाते नजर आए। उन्होंने सभी वाहन चालकों से हादसों से बचाव के

लिए नियमों की पालना का आग्रह किया।

खासकर बिना हेलमेट वाहन चलाने वाले चालकों क उनके अनमोल जीवन की अहमियत के बारे में बताया। उन्होंने बताया कि यह जीवन बेहद अनमोल है। इस जीवन

10 गरीबों के चालान

पुलिस अधीक्षक जशमदीप सिंह रंधावा द्वारा 25 अप्रैल 2022 को सड़क सुरक्षा सुनिश्चित करने, वाहनों के सुचारू-रूप से आवागमन हेतु भारी वाहन व गति प्रतिबंधित (निर्धारित गति सीमा) वाहन के लिए लेन ड्राइविंग (बाई लेन) निर्धारित करने व बाई लेन में चलने हेतु वाहन चालकों को जागरूक करने के लिए अभियान शुरू किया था। अभियान के दौरान पुलिस अधिकारी व कर्मचारियों को निर्देश दिए थे कि सड़क सुरक्षा सुनिश्चित करने के लिए यातायात के नियमों की पालना दृढ़ता से करवाई करें। मोटर वाहन अधिनियम-2017 की धारा 4 के भाग 5 के तहत निर्धारित गति सीमा व बाई लेन में ना चलकर नियमों की उल्लंघना करने पर वाहन चालकों के खिलाफ कार्रवाई के निर्देश दिए थे। सोमवार को नए साल के पहले दिन ऐसे 10 वाहनों के चालान किए। अब तक बीते 594 दिनों में 29482 भारी वाहनों के चालान किए जा चुके हैं। पुलिस अधीक्षक ने उप-पुलिस अधीक्षक यातायात व प्रबंधक थाना यातायात को निर्देश दिए थे कि वे मोटर वाहन अधिनियम-2017 की धारा 4 के भाग 5 तहत सुनिश्चित करेंगे कि प्रत्येक भारी वाहन व गति प्रतिबंधित वाहन अपनी निर्धारित गति सीमा में बाई लेन में चले जिससे सड़क सुरक्षा सुनिश्चित की जा सके। ओवरटेक करते समय किसी भी वाहन चालक को हादसे का शिकार न होना पड़े। यदि कोई भी वाहन चालक निर्धारित गति सीमा व बाई लेन में न चलकर नियम की उल्लंघना करता है तो उसका चालान किया जाए। एस्पओ ने वाहन चालकों से अपील करते हुए कहा कि सड़क सुरक्षा सुनिश्चित करने व वाहनों के सुचारू-रूप से आवागमन हेतु यह अनिवार्य है कि हम मोटर वाहन अधिनियम-2017 की धारा 4 के भाग 5 के तहत निर्धारित गति सीमा व बाई लेन में चले जिससे सड़क हादसों में कमी लाई जा सके।

की अहमियत उनके परिवार व समाज के लिए बेहद जरूरी है। उन्होंने सभी वाहन चालकों से ट्रैफिक नियमों की पालना का आग्रह किया।

साथ ही बिना हेलमेट घर से बाहर निकलने वाले वाहन

चालकों को फूलों का गुलदस्ता देकर नए साल पर हेलमेट का इस्तेमाल करने का आग्रह किया।

साथ ही सभी वाहन चालकों को साल की हार्दिक शुभकामनाएं भी दीं।

अंतिम छोर पर खड़े व्यक्ति को मिल रहा सरकार की योजनाओं का लाभ

■ ओबीसी मोर्चा सचिव ने ग्रामीणों को सरकार की योजनाओं की दी जानकारी

हरिभूमि न्यूज अंबाला

भाजपा ओबीसी मोर्चा के प्रदेश सचिव व कॉऑप्रेटिव सोसायटी के निदेशक कम सिंह बिट्टू ने कहा कि विकसित भारत संकल्प यात्रा का आयोजन पूरे देश में किया जा रहा है। प्रदेश में विकसित भारत संकल्प यात्रा के साथ जनसंवाद कार्यक्रम को जोड़कर हरियाणा के मुख्यमंत्री ने एक अनूठी पहल की है। इससे कि लोगों के साथ सीधा संवाद कर उनकी समस्याओं को जानकर



अंबाला। संकल्प यात्रा के दौरान ग्रामीणों को शायद दिलवाते मुख्यअतिथि व अन्य। उनका निवारण करवाया जा सके। उन्हें केंद्र व प्रदेश सरकार की योजनाओं एवं जनकल्याणकारी कामों से अवगत करवाया जा सके। बिट्टू सोमवार को गांव फजैलपुर व साहिबपुर में आयोजित विकसित भारत संकल्प यात्रा के तहत आयोजित कार्यक्रम में बतौर मुख्यअतिथि पहुंचे थे। उन्होंने कहा कि सभी को हमारा संकल्प विकसित भारत की शायद दिलवाइें तथा नव वर्ष की शुभकामनाएं भी दीं। उन्होंने कहा कि सरकार द्वारा हर वर्ग के कल्याण के लिए योजनाएं बनाई गई हैं। अंतिम छोर में खड़े योग्य व्यक्ति को योजना का लाभ दिलवाने के लिए सरकार कृत संकल्प है।

स्वतंत्रता सेनानी साधुराम का त्याग व बलिदान अविस्मरणीय

■ राह संस्था ने स्वतंत्रता सेनानी की पुत्री को किया सम्मानित, पौधे भी वितरित किए

हरिभूमि न्यूज अंबाला

राह ग्रुप फाउंडेशन के चेयरमैन व केश कला एवं कौशल विकास बोर्ड के निदेशक नरेश सेलपाड़ ने कहा है कि साधुराम जैसे स्वतंत्रता सेनानियों के कारण ही हमारा देश भारत आजाद हुआ। हम सब अब एक आजाद देश के नागरिक बन पाए हैं। वो महान स्वतंत्रता सेनानी बटुकेश्वर दत्त की बम दस्ता टीम के सदस्य रहे। स्वतंत्रता सेनानी साधुराम की जयंती अवसर पर गांव जंडली में आयोजित पौध वितरित कार्यक्रम के तहत उनकी 65 वर्षीय बेटी विनोद बाला को सम्मानित



कर रहे थे। इससे पहले विनोद बाला को राह संस्था की तरफ से शॉल ओढ़कर व स्मृति चिह्न भेंट करके सम्मानित किया गया। इस दौरान इस दौरान राह संस्था की टीचर्स ट्रेनिंग विंग के नेशनल प्रभारी प्रवीण पटपटिया, कोच शम्मी राजपूत सहित राह संस्था से जुड़े पदाधिकारी व सदस्यगण मौजूद रहे। सेलपाड़ ने कहा कि वह हमारी संस्था के लिए बहुत ही गर्व का

हिट एंड रन के नए कानून का कड़ा विरोध

■ सड़कों पर उतरकर ट्रक चालकों ने सरकार के खिलाफ की नारेबाजी

हरिभूमि न्यूज नारायणगढ़

हिट एंड रन कानून के विरोध में सोमवार को ट्रक चालक भी हड़ताल पर उतर आए। सैकड़ों ट्रक चालक कड़ाके की ठंड के बावजूद यहां नई अनाजमंडी में जमा हुए। इस दौरान ट्रक चालकों ने नए कानून के लेकर केंद्र सरकार के खिलाफ जमकर नारेबाजी की। इसके बाद चालकों ने बाजारों में भी सरकार के खिलाफ विरोध प्रदर्शन किया। बाजार से होते हुए भी किसान लघु सचिवालय पर पहुंचे। यहां उन्होंने प्रधानमंत्री के नाम एक ज्ञापन नायब तहसीलदार हरि ओम अत्री को



नारायणगढ़। एसडीएम से मुलाकात के लिए लघु सचिवालय पर इकट्ठे हुए चालक।

सौंपा। बता दें कि भारतीय न्याय संहिता 2023 में हुए संशोधन के बाद हिट एंड रन के मामले में दोषी पाए जाने पर चालक के लिए सात लाख रुपये का जुर्माना व दस साल तक की कैद का प्रावधान किया है। ट्रक चालक इसी नए कानून का विरोध

■ तहसीलदार को पीएम के नाम ज्ञापन देकर नए कानून को तुरंत निरस्त करने की मांग, कहा ट्रक चालक देश की रीढ़, सड़कर कर रही है तोड़ने का काम

के हितों की अनदेखी की है। चालकों ने सरकार से इस कानून को तुरंत प्रभाव से भंग करने व राष्ट्रीय चालक आयोग व प्रदेश चालक आयोग का गठन करने की मांग की। ज्ञापन में यह भी कहा गया कि उनकी 29 मांगें हैं लेकिन प्राथमिकता के आधार पर जो कानून लागू किया गया है उसे तुरंत निरस्त किया जाए। उन्होंने कहा कि चालक देश की रीढ़ की हड्डी है लेकिन सरकार हड्डी के बचाव की बजाय उसे तोड़ने पर लगी है।



अंबाला। वरिष्ठ नागरिक सदन जीवन धारा में बुजुर्गों से बातचीत करती मेयर शक्तिरानी शर्मा।

वरिष्ठ नागरिक सदन के बुजुर्गों के साथ मेयर ने मनाया साल, सुभाष पार्क में करवाएंगी लंच

अंबाला। रेडक्रॉस सोसायटी के वरिष्ठ नागरिक सदन जीवन धारा में सोमवार के मेयर शक्तिरानी शर्मा ने बुजुर्गों का हार्दिक स्वागत किया। उन्होंने आने वाले नव वर्ष की शुभकामनाएं दीं। बुजुर्गों के स्वास्थ्य की कानूनी की। शक्तिरानी शर्मा ने बताया कि मौसम ठीक होने पर हम उन्हें अंबाला छवली के सुभाष पार्क में भ्रमण करवाएंगे वहां लंच का आयोजन करेंगे। इस अवसर पर मेयर शक्तिरानी शर्मा ने कहा कि मैं अपने बुजुर्गों, माताओं, बहनों के साथ नया साल मनाते आई हूँ। बहुत अच्छा समय बीता। सभी ने यहां भजन कौशल किया। अंत में उन्होंने सभी अंबाला वारियों को अपने व अपने परिवार की ओर से नववर्ष की शुभकामनाएं देते हुए कहा कि परमपिता परमात्मा से कानूनी करती हूँ कि अंबाला वारियों को स्वस्थ व प्रसन्न रखें। साथ ही मैं मैं प्रार्थना करती हूँ कि सभी की मनोकामनाएं पूर्ण हों और सब सुख रहें। कार्यक्रम अधिकारी कार्यक्रम अधिकारी मन्मोज कुमार सैनी ने बताया कि जिला रेड क्रॉस सोसायटी अंबाला समय-समय पर बुजुर्गों के स्वास्थ्य संबंधी शिविर और मनोरंजन के कार्यक्रम का आयोजन करती है।

नए साल की बधाई लेने से पहले पेडेंसी रिपोर्ट शून्य की

अनोखे अंदाज से डीईडओ कार्यालय के स्टाफ ने मनाया नया साल

■ पुराने साल के सभी पेंडिंग कार्य निपटाए, फिर शिक्षा अधिकारी ने एक सप्ताह पहले जारी किए थे आदेश

हरिभूमि न्यूज अंबाला

हर व्यक्ति ने नए साल का जश्न अपने ढंग से मनाया। ज्यादातर ने एक दूसरे को बधाई संदेश भेजे। किसी ने फूल देकर तो किसी ने उपहार या फिर मिठाई खिलाकर नए साल की बधाई दी। मगर जिला मौलिक शिक्षा अधिकारी के कार्यालय में तैना स्टाफ ने इस बार



अंबाला। भरा हुआ पेडेंसी प्रोफार्म दिखाते हुए डीईडओ के कर्मचारियों।

कुछ अलग ही अनोखे ढंग से नए साल का स्वागत किया। नए साल का प्रारंभ होने से एक सप्ताह पहले जिला मौलिक शिक्षा अधिकारी

सुधीर कालड़ा ने कार्यालय के सभी कर्मियों को एक लिखित अपील की गई थी जिसमें कहा गया था कि नव वर्ष प्रारंभ होने वाला है। नए वर्ष

प्रारंभ होने पर हम सभी एक दूसरे को स्वस्थ और सफुल रहने के लिए शुभकामनाएं देते हैं। परंतु इस साल नए साल में कदम रखने से पहले हम सब का यह लक्ष्य होना चाहिए कि हम पिछले वर्ष का कोई बोझ न लेकर जाएं।

इसलिए हम सबका कर्तव्य बनता है कि हम सभी गत वर्ष के कार्यालय के अपने सभी लंबित कार्यों का निपटान करके ही नए वर्ष में प्रवेश करें। तभी हम हर्ष और उत्साह के साथ नव वर्ष मना सकेंगे। उन्होंने सभी कर्मियों को इस संबंध में एक प्रोफार्म भी दिया। कहा

कि सभी कर्मों नव वर्ष से पूर्व ही अपने सभी लंबित कार्य पूर्ण करके इस प्रोफार्म में पेंडेंसी रिपोर्ट शून्य करके दें ताकि नव वर्ष के अवसर पर आपको मिलने वाली सभी शुभकामनाएं सार्थक हो पाएं। जिला मौलिक शिक्षा अधिकारी सुधीर कालड़ा की इस अपील का कर्मियों पर बड़ा ही सकारात्मक प्रभाव हुआ। सभी कर्मियों ने इस अपील पर अमल करना शुरू कर दिया। उन्होंने एसीपी, मॉडकल बिल, एलटीसी, चाइल्ड केयर लीव, जीपीएफ एडवांस, सीएम विंडो व जनसंवाद शिकायत, टीचर एक्सपीरियंस सर्टिफिकेट,

बजट एस्टीमेट आदि सभी कार्यों का निपटान करके कार्यालय की पेंडेंसी रिपोर्ट शून्य कर दी। इसके बाद जिला मौलिक शिक्षा अधिकारी से नव वर्ष की बधाई ली। तत्पश्चात कार्यालय के सभी कर्मियों ने भी हर्षोल्लास से एक दूसरे को नव वर्ष की बधाई दी। आपसी चर्चा में बताया कि वैसे तो हर वर्ष हम एक जनवरी को नया साल मनाते ही हैं लेकिन इस बार हम नव वर्ष में पिछले वर्ष के किसी बोझ या लंबित कार्य के बिना प्रवेश कर रहे हैं। इससे उन्हें एक ऐसा सच्चा और आंतरिक सुख मिल रहा है जिसकी कल्पना भी उन्होंने नहीं की थी।



नारायणगढ़। एसडीएम ऑफिस के बाहर अनशन पर बैठे किसान।

बकाया भुगतान को लेकर गज्जा किसानों ने दिया धरना

■ स्थिति के लिए सरकार व प्रशासन को ठहराया जिम्मेदार, कहा अभी तक सरकार ने मामले में नहीं उठाया कोई कदम

हरिभूमि न्यूज नारायणगढ़

कड़ाके की ठंड के बावजूद भी गज्जा मिल की कुर्की को लेकर किसानों के बकाया भुगतान को लेकर नए साल पर सुबह दस बजे से ही एसडीएम कार्यालय परिसर में अनशन शुरू कर दिया। अनशन पर पांच किसान विक्रम राणा उपाध्यक्ष भारतीय किसान यूनियन शाहिद भगत सिंह, संजीव कुमार बख्शुआ उत्तरी हरियाणा प्रभारी संयुक्त किसान मजदूर इंकलाब यूनियन, धर्मवीर धीमान महासचिव संयुक्त किसान मजदूर इंकलाब यूनियन, पंकज बुढ़ा खेड़ा उपाध्यक्ष संयुक्त किसान मजदूर इंकलाब यूनियन व गज्जा उत्पादक किसान सुखवीर बख्शुआ अनशन पर बैठे।

किसानों ने कहा कि वह 27 तारीख से एसडीएम दफ्तर के सामने धरने पर बैठे हैं पर सरकार और प्रशासन उनकी सुध नहीं ली। इसलिए उन्होंने नव वर्ष के अवसर पर अनशन का निर्णय लिया। धरना निश्चित काल के लिए जब तक किसानों की समस्या का हल नहीं होता जारी रहेगा। विक्रम राणा ने कहा सरकार किसानों को सुध नहीं ले रही।

प्रशासन को किसानों के बकाया भुगतान की जिम्मेदारी लेनी चाहिए। पर सरकार और प्रशासन कोई भी जिम्मेदारी नहीं ले रहा इसलिए धरना और अनशन शुरू किया गया। संजीव कुमार बख्शुआ ने कहा कि यह किसानों के हक अधिकार की लड़ाई है। अंतिम सांस तक लड़ेंगे। सरकार को किसानों की समस्या का समाधान करना चाहिए। पंकज बुढ़ाखेड़ा ने कहा कि किसान और मजदूर की एकता से ही व्यवस्था को बदला जा सकता है। इसलिए हम मिलकर यह लड़ाई लड़ रहे हैं। धर्मवीर धीमान ने कहा कि सरकार भाईचारा तोड़ना चाहती है लेकिन वह समझती कि वह हर व्यक्ति जो किसान के द्वारा पैदा की गई फसल को रोटी खाता है वह किसानों के साथ है। सुखवीर सिंह बख्शुआ ने कहा कि मिल बड़ी समस्या बन चुका है इसके लिए हमें अपने स्तर पर खद एकजुट होकर लड़ाई लड़नी पड़ेगी। संयुक्त किसान मजदूर इंकलाब यूनियन के अध्यक्ष धर्मवीर डोंडसा ने बताया कि यह किसानों के हक की लड़ाई है वह कोई खैरात नहीं मांग रहे। कानूनन जिम्मेदारी प्रशासन और सरकार की है तो वे जिम्मेदारी से भाग क्यों रहे हैं? सरकार और प्रशासन के रवैया से साफ होता है कि मिल में सब कुछ ठीक-ठाक नहीं है इसलिए धरना आगे जारी रखने का किसानों ने निर्णय लिया है।